

कार्यवृत्त

[संक्षिप्त कार्य-विवरण]

शुक्रवार, 30 श्रावण, शक संवत् 1942
(21 अगस्त, 2020 ई०)

खण्ड-512
अंक-02

विधान सभा का कार्य सभा-मण्डप, लखनऊ में दिन के 11 बजे श्री अध्यक्ष की अध्यक्षता में आरम्भ हुआ।

श्री अध्यक्ष ने पीठासीन होते ही सदन को अवगत कराया कि विधान सभा के वर्तमान सदस्य (श्री जन्मेजय सिंह) के दुःखद निधन के दृष्टिगत कार्यक्रमों में बदलाव हेतु सर्वदलीय बैठक में सर्वसम्मति से निर्णय लिया गया है कि सदन की बैठक शनिवार की सुबह 11 बजे आहूत की जाए और आज की कार्य-सूची की समस्त मदें शनिवार को ले ली जाये।

मुख्य मंत्री ने वर्तमान सदस्य श्री जन्मेजय सिंह के निधन पर शोकोद्गार व्यक्त किये। श्री शैलेन्द्र यादव ललई (कार्यवाहक नेता, समाजवादी पार्टी), श्री लाल जी वर्मा (नेता, बहुजन समाज पार्टी), श्रीमती आराधना मिश्रा 'मोना' (नेता, भारतीय राष्ट्रीय कांग्रेस), श्री ओम प्रकाश राजभर (नेता, सुहेलदेव भारतीय समाज पार्टी), एवं श्री नील रतन सिंह पटेल 'नीलू' [अपना दल (सोनेलाल)] ने भी अपने-अपने दल की ओर से शोकोद्गार व्यक्त किये।

श्री अध्यक्ष ने सदन की भावनाओं से अपने को सम्बद्ध करते हुए कहा कि सदन की संवेदनाएं दिवंगत आत्मा के परिवार तक भिजवा दी जायेगी।

सभी सदस्य दिवंगत आत्मा की शान्ति के लिये दो मिनट मौन खड़े हुए।

तदुपरान्त सदन का उपवेशन पूर्वाह्न 11 बजकर 20 मिनट पर अगले दिन के पूर्वाह्न 11 बजे तक के लिये स्थगित हुआ।

प्रदीप कुमार दुबे,

प्रमुख सचिव,
विधान सभा, उत्तर प्रदेश।

स्वीकृत,

हृदय नारायण दीक्षित,

अध्यक्ष,

विधान सभा, उत्तर प्रदेश।